

መስከረምን ጽንተት ህዝቢ ኤርትራን፡ 11.09.2018፡

ከቡር ህዝቢ ሃገረ-ኤርትራ፡ አቋቋመ ጽንተትና ተቃላኪነት ትድብስን ወርሒ መስከረም ከትኩነልና ዘለኒ ምንዮት ወሰን ከ ምዘይብሉ ክእንፍት እፈቱ። አስዲባ ከአ ንግዜን አኻውሕን ዘዘርብ ሰብዮም ፈጣሪ ዳግማይ ንመስከረም ከቃልላ ዝኸእል ሓይልን ጥቡብን ክልግሰልና እምነ።

አብ ዓውደ-አዋርሕና ወርሒ መስከረም ብባህልን ባህርን፣ ብሃይማኖትን ጸሎትን፣ ብቃልን ዓወትን፣ ብጽጋብን ሕውነትን፣ ብዕርቅን ፍቕርን፣ እትዝከር ድምቕቲ ክፋል ዓመት ኢያ። ገጸ መሬትና ብጽጋ ምህርቲ ሰዊተ-ገደናን መዓረ-ጸባን ተመሊኡን ባህሪ ብዝቐረበ ዕንባባታት ደሚቑን ክርአ፡ ከም ፋል መጻኢና ተበስር ጀማሪት ሓዳስ ዓመትናውን ንወስዳ። እቲ ብፋሉይነትና ድማ ከም ጀማሪት ወርሒ ምጅማር ዕጥቃዊ ቃልስና መጠን ኣብቲ ጉዕዞ ቃልሲ ንዓወት ዝወረደና ዕንወትን ብርሰትን፡ ብዓቢኡ ብጸላእቲ ዝወረደና ጽንተትን ተጸባጺብና ውጥናት መጻኢና ነጽድቐላ ወርሒውን ኢያ።

ጽንተት ከብአልዓልና ቡዙሕ እዋን ነዚ ከምኣርእስቲ አቕሪቦ ዘለኹ ሓሳብ ከጽንዕን ክስንድን ፈቲነዮኳ እንተኾንኩ ብፍላይ ናይ ሃገርና መልክዕን ምስጢር ዘቤታዊ ጽንተትን ጀሚረ ከምዘይውድኦ ስለዝተኸሰተለይ ከምዘለዎ ክገድፎ ተገዲደ ኢያ። እቲ ሎሚ ብሓፈሻኡ ክጠቐሶ ዝደለኹ ኣብ ዓለም ካብተራእዮ ብዙሕ ዝዓይነት መልክዕ ጽንተታት ግን እቲ ንክልቲኡ ኩነታት ዓለም ዝዓደመ ስነ-ሓሳባውን ቁጠባውን ውድድራት ዝፈጠሮ ሞትን ስደትን ከም ቀንዲ ምኽንያት ጽንተት ምንባሩ ጠቐሰ ናብዚ አጓኒፍና ዘሎ ዘቤታዊ ጽንተት ክሰግር ስለዝደለኹ ምክትታልኩም ከምዘይፍለየኒ ድማ እትስፎ። አቋቋመ ግን እነ ሓሳባይ ንምግላጽምበር ክስተምህር ከምዘወናወነኒ ጌርኩም ክይትወስዱኒ እለበወኩም።

መቐም ሃገር ብህዝባ ከምትጸንዕ መጠን ብጽንተት ህዝባ ከምትምብርክኻውን ርዱእ ነገርዮ። ጽንተት ድማ ብክልተ መልኩ ማለት ግሁድን ስወርን ኢልና ክንከፍሎ ንኸእል። እቲ ግሁድ መዳዩ እቲ ዝሓትሒ ሓይልታት ነቲ ናብ ኩናት ዘምርሖ ምድገል ዊንታታቶም ወይ ተልእኾኦም ሰዊርም ቅቡል ብዝመስል ሃገራዊ ጉዳይ ጸላእቲ ፈጠሮም ብዝጸሕትኑም ኩናት ዝሰዕብ ከም ግሁድ ቅትለት፣ ማእሰርቲ፣ ዕንወት፣ ሞትን ስደትን ምዃኑ ይጥቀሱ። እቲ ስወር መልኩ ከአ ድሮ ናብ ኩናት ስለዝተኣተወ ሃገራዊ ድሕነት ዝሰበቡ ስእነት ምሕደራ ናብ ከም ፍጹም ቁጠባዊ ውድቀት፣ ስእነት ፍትሒ፣ ድርቀት ማሕበራዊ ኣገልግሎታት ወዘተ ይኸሰት። ኩሉ ተጸብኦታት ምስክረር ድማ ህዝቢ ሃገሩ ገዲፉ ክስደድ ይግደድ።



ሰደት ንርእሱ ብክልተ መልክዕ ማለት ብቁጠባውን ፖለቲካውን ባህርያት ከምዝኸሰት ዘይምርሳዕ። እቲ ቁጠባዊ ዝገሃል ብሰንኪ ዘይብቐዕ ምሕደራ ወይ ውሁብ ጸገማት ቁጠባ ሃገር ምስዝወድቕ፡ ከምኡ ድማ ብትምህርትን ካልእ ማሕበራዊ ነገራትን ዝሰዕብ ምርጫ ስደት ክኸውን እንከሎ እቲ ብሰንኪ ውሽጣዊ ፖለቲካዊ ረጽምታት ዝሰዕብ ግዳድ ስደት ከም ካልኣይን ዝኸፍኡን ይጥቀሱ። ክልቲኦም ፈለጋት ስደት ኣብ ጉዕዞ ተደሚሮም ድማ ናብ ጋብላ ፍልሰት ይፈሱን ሃገር ከአ ትጽምውን።

ኣብ ሃገርና ዘሎ ምኽንያትን መልክዕን ስወር ጽንተትን 'ታይ ከምዝመስል ኣስፊሕና እንተንጠቐሶ ክንደይ ምጸባቕ። ንምሕጻሩ ዋላኳ ገሊኡ ንኡስ ወለዶ ስደተኛ ዜጋና ንነብሱ ከም ኣፍሪቃዊ ናይ ቁጠባ ስደተኛ ክገልጹ ተኣዚዙ እንተተቐሸሸ፡ ሎምስ ስደትና ናብ ፍልሰት ስለዝዓረገ ምንጪ ብርሰትና ህግደፋዊ ፖለቲካዊ ሽርሒ ከምዝኾነ ዕርቃኡ ወጻኢ እንሆሎ።

ኩናት ጠንቂ ብርሰት ምዃኑ ድሮ ጠቐስናዮ ኣለና። ግናስ እቲ ንዕሱ ዓመታት ከም ጠንቂ ተመኽንዮ ዘህለቐና ኩናት ከምቲ ክንገረና ዝጸንሐ ዶባዊ ከምዘይኮነ ካብተገልጸ ኢሳይያስ ብመጋብሪያነት ኣብዝተዓሰበሉ ስወር መደብ ንህዝቢ ኤርትራ ዘጸንተሉ ምኽንያትን ስወር ጥበባቱን ከመይ ከምዝመስል ንምብራህ ዱቋ ዕላል ቅድሚ ምቕራብይ ፍሉይነቱ መታን ክንጸረልና አቋቋመ ሓንቲ ካብቲ ኣብ ዓለም ብጠንቂ ኩናት ዝሰዓበ ተመኩሮ ኮሪያ ኣብነት ክቕርብ ግድን ኮይንኒሎ።

ናይ ኮሪያ ክቕርብ ዘምረጸኒ በቲ ሓደ እቲ ዞባ ገና ኣብ ወጥሪ ስለዘሎ ዝተበተና ስድራታት ክሳብሎሚ ስለዘይተኣከባ፣ በቲ ካልእ ስርዓት ህግደፍ እቲ ካብ ተመኩሮ ኮሪያ ቀዲሑ ዝደርገመልና ኩናት ዘይምኽኑይ ከምዝነበረ ስለዝተፈልጠ እቲ ሓቀኛ ደመኛነት ኢሳይያስ ንብርሰትና ዓሊሙ ከምዝወልዎን ንቀጻሊውን ክይንዝንጋዓሉን ከዘኸኸር ስለዝደለኹ ኢያ።

ሰደት ንርእሱ ብክልተ መልክዕ ማለት ብቁጠባውን ፖለቲካውን ባህርያት ከምዝኸሰት ዘይምርሳዕ። እቲ ቁጠባዊ ዝገሃል ብሰንኪ ዘይብቐዕ ምሕደራ ወይ ውሁብ ጸገማት ቁጠባ ሃገር ምስዝወድቕ፡ ከምኡ ድማ ብትምህርትን ካልእ ማሕበራዊ ነገራትን ዝሰዕብ ምርጫ ስደት ክኸውን እንከሎ እቲ ብሰንኪ ውሽጣዊ ፖለቲካዊ ረጽምታት ዝሰዕብ ግዳድ ስደት ከም ካልኣይን ዝኸፍኡን ይጥቀሱ። ክልቲኦም ፈለጋት ስደት ኣብ ጉዕዞ ተደሚሮም ድማ ናብ ጋብላ ፍልሰት ይፈሱን ሃገር ከአ ትጽምውን።

ንምሕጻሩ ዞባ ኮሪያ ሓደ ሸሕ ዓመታት ዘቐጸረ ታሪኽ ሓደ ህዝብን ሃገርን ምዃኑ ምጥቃሱ ጥራይ ይኣኸለኒ። ኣብዛ ስእሊ ከምትርእይዎ ድማ ድሕሪ 2ይ ኩናት ዓለም ከምቲ ኣብ ጀርመን ዝተራእየ እታ ሃገር ሰሜናዊ ክፋላ ብሩሲያ፣ ደቡባዊ ክፋላ ድማ ብአመሪካ ስለዝተታሕዘት ወያ ሓንቲ ሃገር ኣብ ክልተ ስነ-ሓሳብን ትሕዞ መሬትን ተመቐለትም ኣብቲ ናይ መን ዓብላላ ቃልሲ ብ1950 ሰሜን ኮሪያ ንደቡብ ስለዝወረረታ ኣብ ውሽጢ ሓደ ህዝቢ ድሕሪ ናይ ክልተ ዓመታት ደማዊ ውግእ ሓድሕድ **ብ27 ሓምሌ 1953** ናይ ሰላምን ምቁራጽ ተኹስን ስምምዕ ([Armistice Agreement](#)) ገይረን ካብ ወታደራዊ ምንቅስቃስ ዝተከልከለ ናጻ ዞባን ክህልውን ከምተወዓላ ምዝካሩውን ጽብቕ ኢዩ። እቲ ደባዊ ስምምዕ ከምዚ ኣብ ስእሊ ትርእይዎ 250 ኪ.ሜ. ዝንውሓቱ ኮይኑ ብክልቲኡ ወገናት ነናይ ክልተ ኪ.ሜ. ንድሕሪት ተመሊሶ ም፡ ብድምር ናይ 4 ኪ.ሜ. ዝግፍሑ ሕዙእ ዞባ ከምስረት ዘኸእል ውዕል ነበረ። ከምሳዕቤን ናይዚ ናይ ስምምዕ ደባዊ ምልክታ ድማ ህዝብን ዓድታቱን ከምኡ ድማ ክሳብ ሓንቲ ስድራን ሓንቲ ዝሃን ከይተረፈት ኣብ ክልተ ተኸፍለት።

ዝኾነ ዕጣቕ ይኹን ሲቪል ሰብ ካብ-ናብ ኮሪያ ክሓልፍ ኣብ ውሽጢ ዚ 250 ኪ.ሜ ዝንውሓቱን ኣርባዕተ ኪ.ሜ ዝግፍሑን ናይ ጸጥታ ዞባ ምስዝኣቱ ብክልቲኡ ወገናት ብዘይምሕረት ምርፍታቱ ጥራይ'ያ ዕድሉ። ግናኹ ዝኾነ ይኹንምበር እቲ ናብራኡ ዝተዘናበለ ህዝቢ ዘላቂ ፍታሕ እንተዘይረገጡ ስለዘይረገጡ ብፖለቲካዊ ምክንያት ካብ ሃገሩ ሃዲሙ ናብ ዞባ ሞት ዝደቕደቑን ናብ ካልእ ሃገር ዝሰደዱን ቀጻሊ ዋሕዚ ከምዝነበሩ ዝፍለጥ ኮይኑ፡ ከምኣብነት ኣብ 2015 ዝተዘርግሐ ልዕሊ **100,000** በቢውልቁ ተሰዲዱ ክዕቅቡ ዝተመዘገበ ህዝቢ'ቲ ዞባ ከምዝነበረ ጸብጻባት ይሕብሩ። ካልእ ከም ካብ ቦታኡ ናብ ካልእ ዞባ ዝግዕዝን ዝጥረዝን ህዝቢ ብቀይሕ መስቀል ይኹን ብጸዕዳ ባንዴራ ተሓጊዙ ኣብ ሳልሳይቲ ሃገር ዝኣተወ ስደተኛ ከምዝነበረን፡ ሕገን ብዝፈቐደለን ተቐቢለን ኣብ መዓስከራት ይኹን ብካልእ መልክዑ ኣረጋጊኡን ዳግማይ ምስ ስድራ-ቤት ዘራኸባን ከምዜጋኡን ክነብር ዘፍቅዳን ብዙሓት ገበርቲ ሰናይ ሃገራት ከምዘለዎ ተሰኒዱ ኣሎ።

ሃገር እንተዘይረገገ ስደትን ፍልሰትን ኣይተርፍን ኢዩ። ስለኡ ክልቲኣን ኮሪያዊያን መንግስታት ብሰነ 15, 2000 ዓ.ም ዝተፈላለዩ ስድራታት ዳግም ኣብምርኻብ ብሓባር ክሰርሓ ከምተሰማምዓ ኣወጃ። ዋላ'ኳ ናይ ክልቲኣን ሃገራት ቁጠባን ፖለቲካን እንተተረሓቐ፡ እዚ ስምምዕ'ዚ ኣብ 2010'ውን ተሓደሰን ዝምድናታተን ስለዝዓመረ ክሳብ ኣብቲ ብመጋቢት 9, 2018 ደቡብ ኮሪያ ዘዳለዎ ናይ ሓጋይ ኣሎምፕክስ'ውን ክልቲኣን ሃገራት ከምሓንቲ ሃገር ብናይ ሓባር ባንዴራ ብምቕራብ ንሰላምን ብልጽግናን ንመጻኢ ከኣ ክሳብ ዳግማይ ናብ ምትሕውዋስ ክዓርግን ከምተሰማምዓ ዝገልጽ ነበረ።

ክልቲኡ ህዝቢ ኮሪያ ናብዚ ናብ ሰላም ዘምርሖ ጽብቕ ተሰፋ ሰላም ክሳብ ዝበጽሕ ብዙሕ ናይ ራዕዲ፣ ስግኣትን ወረ-ውግእን እዎን ከምዘሕለፈ ዝፍለጥ'ኳ እንተኾነ፡ እቲ ብኣዚዩ ዝኸፍኦ ምልካዊ ምሕደራ ዝተደከ-ዐ ወገን ግና እቲ ሰሜናዊ ክፋል ምዃኑ ዓለም ብዓለማዊ ዝፈለጠቶ ሓቂ ኢዩ።

ንምሕጻሩ ኣብ ሰሜን ኮሪያ ክሳብ ሎሚ እቲ ፖለቲካዊ ስልጣንን ቁጠባን ኣብ ኢድ ሓንቲ ሰልፍን ካብኡናብኡ'ውን ኣብ ሓንቲ ስድራን'ዩ ተባሕቲ ዘሎ። ብግብሪ ድማ ስልጣን ካብ-ናብ'ታ ስድራ ከመሓላለፍ ጸኒሑን ኣሎን። ከም ውርሻ ከኣ ኣብ ስልጣን ዝዘመጸ መራሒ ምልኪ ኣብ ምንጋስ ዝለዓለ ወፍሪ'ዩ ዝሰልዕ። በዓልስልጣን ወዲ'ታ ስድራ ካብ ግብራዊ ተቃውሞ ህዝቡ ንምድሓን ኣቐዲሙ ኣብ ኣእምሮ ህዝቡ ንሱ ከምፍጹም ምሁር፣ ፍጹም ሓላይ ሃገር፣ ፍጹም ቆራጽ፣ ጋኔንን ቀታልን ንምምሳል ጥራይ ኣይኮነን ራዕዲ ዘውፍር። እንኮላይ ፍጹም ፈጣሪ ኩላኣለም ንምምሳል ምዃኑ'ውን'ዩ!

እቲ ካልእ ህዝቢ/ም ፍጹም ጊላን ባሪያን ጥራይ ባቃ! ደረጃኡ ድማ ብድቢዛ ክዳውንቱ ይልል። ቤተ-እምነታት ስለዘዩሎ እቲ በትረ-ስልጣን ዝሓዘ'ዩ ከምፈጣሪ ዝምለኸ። ኩሉ ጅር'ታ ስድራ ድማ ከም መልኣኽ ክስገደሉን ኣእዳዉ ክሳግምን ኣለዎ። ወዩ ተራ ሰብ ከምቲ ናይ ኣምላኹ ኣቐራርጻ ወይ ኣመሻሽጣ ጸጉሪ ከይጥቀም ሕሩም'ዩ። ናይ ሂወቱ ጎይታ ብዘይ ምዃኑ ንምንባር ዝዋሃቦ ትካቦ ተሰሪዑ ብኩቦን ይዕደል። ብሓደ ይጠሚ ግናኹ በቢውልቁ ብልቡ ይሓሚ። ከምሕጉስ ብሓደ ተሰሪዑ ስእሊ መልኣኹን ባንዴራኡን እናሰዓመ ይድብል ይኹድድ። ሞት ነገስታቱ ከጓንፍ ድማ ተሰሪዑ የዕበድብድ። እቲ ኣብ ግዜ ሓዘን ካብ ዝርኣ ዝገርም ነገር፡ ወዩም ተዓጠቕቲ ኣብ መስርዕ ሓዘን እናኸለሉ ንገለ ብዕጫኡም ዝተረት-ዑ **“ብዝግባእ ኣይነብዓን”** ብዝብል ከምዝኸሱ ስለዝፍለጥ፡ ከይጥቀን ዝዘሰግኦ ከም ዝያዳ ሓዘንተኛ መሬት ክጥፍጥፍ ጥራይ ዘይኮነ በእዳዉ ክኹዕታን መስጣ ምወት ጎይታ ክድርገማን ዝተርፎ ዩብሉን። ዝተሰምዖ ጓሂ ብዘፍሰሶ ንብዓት ስለ ዝልካዕ ድማ ታኒካ ቀቀሊሉ፣ ቴኖታት ክነብዕ ኣለዎ።

ብሓዲሩ ኣብዚ ዘመንዝን ኣብ ሰሜን ኮሪያን ዘይርኣ ዓይነት ቁንቁኛ ባርነት የለን። ዋላ'ኳ ዝኾነ ሰብ ካብ ሃገር ክወጽእ እንተዘይተፈቐደ እቲ ህዝቢ **“ዝመጸ ይምጸእ”** ካብ ዝብል ባቲ ሕዙእ ቦታ ናብ ደቡብ ገጹ ክሃድም ዝጠፍእ ቁጽሩ ማእለ ያ የብሉን። ከምኡ-ድማ በብዝጠዓም ናብ ብዓለሙ ክብተን ከምዝጸንሐ ቀሪቡ ዘሎ ኣሃዝ ምስክሩ'ዩ። ከምዚ ኣብ ስእሊ ትርእይዎ'ውን እተን ንልዕሊ 60 ዓመታት ዝተበታተና ስድራታት ቦታ ዝረኸባኣ ብልጭታ ነጻነት ተራኺበን ኣረጋዊ ንብዓተን ከውሕዛ ክንደይክ ከብድኻ ይበልዓ!

“ብዛዕባ ዘቤታዊ ጽንተት ህዝብናኹ?” ክትብሉ ዝተሃወኸኩም ትመስሉ። ካብ ኮሪያ ብዝተቐድሐ ምልካዊ ጥበባት ዝገዝ እዘሎ ኢሳይያስ ኩሎ'ቲ ዕድሚኡ ከናውሓሉ ዝኸእል ዘይፈተኛ ነገር የብሉ። እቲ ዝኸፍኦ ከም ዲክታቶር ክቐጽር ሓሲቡ ኣብ ሃገር ዘሰሎኹ ራዕዲ ብቀሊሉ ዝግመት ኣይኮነን። ከምሳዕቤን ገሊኡም **“ኢሳይያስ ዘይበለ ካባና ይፈለ”** ክብሉ ዝተሰ ምዑ በላዕቲ ህግደፋዊ ናይ ጭዋ ደሞዝ ርኢኹምም ኢኹም። ካልኣት ከኣ ከም መልኣኽ ከምስሉዎ ዝፈተኑ ስሉባትን ሰዓምቲ ኣእዳው፣ ስዕራቶም ከም ፖለቲካዊ ሕርያ ከምስልዎ ዝፈተኑ ፖለቲከኛታት፣ ብኣውራጃዊ ወገንነት ከም ናቶም ቆጶሮም ዝረዓሙ፣ ክሳብ ድማ ብጭራሽ መሳርሕቲ ከምዝሳኡ ከምስሉ ዝምገቱ ኮታ ክንደይ ዘይተራእየን ዘይተሰምዐን!

ገደደ አብቶም መሳርሕቱ ዝሕሰቡ ሰበ ስልጣናቱ ዝተራእዩ። ኢሳይያስ ነታ ዘመናዊት ሰዓቱ ከም ኣርማ ፖለቲካዊ የማንነቱ ኣብ የማነይቲ ኢዱ ክኣስር ርእዮም ስለምንታይነቱ ከይተሰቆሮም ጥራይ ክፍተውን ከመስልዎን ብምሕሳብ፡ ከምታ ናቱ የማናይቲ ኢዶም ሰዓት ዘሐንገጡዎ መራሕቲ ርኢና ዝሓነኸናሎም እዋን ኣሎ እብለኩም።

ኢሳይያስ እምባኣር ንምልኪ ዓባይ ኤርትራ ኣብምስራሕ ንዝጸቡኡዎ ዝጥቀሙሉ ምርጫ ዘይኮነ ናብታ ቀንዲ መበገሲቱ ዝኾነት ዕስብቲ ተልእኾ ጽንተት ንምብጻሕ ክጥቀሙላ ምጽንሑ እንሆ ግዜ ቀሊዕዎ። ኤርትራን ህዝባን ክልተሳዕ ክትርኣ ብዝገበሮ ወፍራውን ሃገርና ጸምዩዋን ክሳብቲ ንቡር ብዓል መስከረም ከይተረፈ ኣሕለምሊሙን። እንተንሱ ብጠላም ባህሪ ነቶም ከይኣመናም ዝኣመኑዎ ብጻቱ ስልጣን ከምዘዕትሮም ኣተሰፊዩዎም ክንሱ ኣማሲያኡስ ምስ ኢቲዮጲያኡ ተሻራኹ ማይ ስለዘሕቐኖም ስልታዊ ከምዝኾነ ኣምሲሎም እናነሱንሱ ብልቦም ግና ክቐረምርሙን ደም ክነብዑን ይራኣዩ።

ብዝኾነ እዚ ታሪኻዊ ተርእዮዚ ክንብሎ ዘይንደሊ ኮይኑምበር መንቀሊኡስ ኣለዎ። እንተቲ ኣብዛ ካብ ግዳማዊ ጽንተት ክንድሕን ተቐውሞ ዝጀመርናላ ዕለተ መስከረም ዝሰማዓዕ ዘሎ ናይ “**ርድኡናን ምስ ስድራና ኣራኸቡናን**” ድሃይን ዝፈሰስ ዘሎ ንብዓትንም ብመገዲ ተቐለስቲ ብጻትና ጥራይ ዘይኮነ፡ ትሺ ፎርቶን ኣብኣ ዘለዉ ብሉጻት ሰብናን ብኸፎም ብመገዲ ኢቲዮጲያዊ ጋዜጠኛ ጆሲ ሸው፡ መደብ “ኣፋላጊ” ንሰምዖን ዝጠልቀዩ ገጻት ንዕዘብን ኣለና።

ከምቲ ፍሒራ “ሕጂ ግርም” ዝበሎ ዝተጣፍኣ ስድራታት ምርኻብን ክግርመልናስ ምደለና። እንተኾነስ ንሕናኮ ንፊልስን ንጸንትን እምበር ተጣፊእና ጥራይ ኣይኮናን። ሰብና ጥራይዘይኮነ ሃገር ብቀንዳ፣ኮውን ጠፊኣትና ዘላ!

ኣቐልቡሞ፡ እቲ ምእንቲ ሃገሩ ኩሉ ዝኸፈለ ሰብና ሓንሳብ ምስተሰደ ብምስጢር ዘይምጭጫሕ ሰልፍታትን ሃገራዊ ድሕነትን እናተሃድነ ንልዕሊ ዕምሪሰብ ካብጠፍኦ መንገዮኹን ንዘቤታዊ ኣጽናቲና እንተ ሓባቢሉ ብብላዕ ወይውን ብጎነጽ ብስላሳ ኣልዚቡ ምስ ሃገርናን ህዝብናን ዘራኸበና?

መስከረም ሓዲኡ ውለዲ!

ይቕጽል፡-

ወዲ ጥሮታ፡